



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

TUESDAY, APRIL 15, 2025 / CHAITRA 25, 1947

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૧મી એપ્રિલ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૨૫મી સપ્ટેમ્બર, ૨૦૨૪ના જાહેરનામા ક્રમાંક: કેવી-૨૦૨૪નો ૩૪૬-યુડીયુએચડી/એમએસએમ/ઈ-ફાઈલ/૧૮/૨૦૨૪/૪૬૮૦/પી સેક્શનનો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,

સરકારના સંયુક્ત સચિવ.

NOTIFICATION

Under

The Gujarat Provincial Municipal Corporations Act, 1949

ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૨૫મી સપ્ટેમ્બર, ૨૦૨૪

ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯.

ક્રમાંક: કેવી-૨૦૨૪નો ૩૪૬-યુટીયુએચડી/એમએસએમ/ઈ-ફાઈલ/૧૮/૨૦૨૪/૪૬૮૦/પી સેક્શન: ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ (સન ૧૯૪૯ ના મુંબઈના પટમાં)(જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે) ની કલમ ૫-ની પેટા-કલમ (૩)ના ખંડ (૩) ના પેટા-ખંડ (ક) થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૮ મી જુલાઈ, ૨૦૨૦ના સરકારી જાહેરનામા ક્રમાંક: કેવી ૨૦૨૦ નો ૮૨-પીઆરસી-૧૦૨૦૨૦-૨૬૬૬-પી. થી, રાજકોટ શહેરની રાજકોટ મ્યુનિસિપલ કોર્પોરેશન માટે વોર્ડ અને બેઠકોની સંખ્યા (અનુસૂચિત જાતિઓ, અનુસૂચિત આદિજાતિઓ, પછાત વર્ગો અને સ્ત્રીઓ માટે અનામત રાખેલી બેઠકો સહિત) નક્કી કરી છે;

અને, ગુજરાત સરકારે, સદરહુ અધિનિયમની કલમ ૪૫૬ ની પેટા-કલમ (૧) સાથે વાંચતા, કલમ ૫-થી મળેલી સત્તાની રૂએ, શહેરી વિકાસ અને શહેરી ગૃહનિર્માણ વિભાગના તારીખ: ૧૫-મી જાન્યુઆરી, ૨૦૧૫ ના સરકારી જાહેરનામા ક્રમાંક: કેવી-૨૦૧૫ નો ૩૮/એમઆઈએસસી/૧૦૨૦૧૪/૫૬૪૦/પી. થી, મુંબઈ પ્રોવિન્શિયલ મ્યુનિસિપલ કોર્પોરેશન (વોર્ડનું સીમાંકન અને અનામત રાખવાની બેઠકોની ફાળવણી) બાબતના નિયમો, ૧૯૮૪ સુધાર્યા છે જેથી કરીને અનામત બેઠકોના રોટેશન માટેની જોગવાઈ કરી શકાય;

અને ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (સન ૨૦૨૩ના ગુજરાતના ૧૭મા) થી સદરહુ અધિનિયમની કલમ ૫ ની પેટા-કલમ (૬) ના સુધારાથી પછાત વર્ગો માટે અનામત રાખવાની બેઠકોની સંખ્યામાં ફેરફાર કરવામાં આવ્યો છે;

અને વસતી ગણતરી-૨૦૧૧ના આધારે જાહેર કર્યા પ્રમાણેના વસતીના આંકડા અનુસાર તેમજ સદરહુ અધિનિયમની જોગવાઈઓને પણ ધ્યાનમાં રાખીને, વોર્ડ અને કાઉન્સિલરની સંખ્યા, અનુસૂચિત જાતિઓ, અનુસૂચિત આદિજાતિઓ, પછાત વર્ગો અને સ્ત્રીઓ માટે અનામત રાખવાની બેઠકોની સંખ્યા સુનિશ્ચિત કરવી જરૂરી છે;

અને રાજકોટ શહેરની રાજકોટ મ્યુનિસિપલ કોર્પોરેશનની સામાન્ય ચૂંટણી યોજાવાની છે;

તેથી, હવે, સદરહુ અધિનિયમની કલમ ૫ ની પેટા-કલમો (૪), (૫), (૬) અને (૭) સાથે વાંચતા, કલમ ૫ ની પેટા-કલમ (૩) ના ખંડ (૩) ના પેટા-ખંડ (ક) થી મળેલી સત્તાની રૂએ અને શહેરી વિકાસ અને શહેરી ગૃહનિર્માણ વિભાગનું તારીખ: ૦૮-મી જુલાઈ, ૨૦૨૦ નું સરકારી જાહેરનામું ક્રમાંક: કેવી-૨૦૨૦નો ૮૨-પીઆરસી-૧૦૨૦૨૦-૨૬૬૬-પી. રદ કરીને, ગુજરાત સરકાર, આથી, રાજકોટ શહેરને લાગેવળગે છે ત્યાં સુધી, વોર્ડ અને બેઠકોની સંખ્યા નીચે પ્રમાણે નક્કી કરે છે:-

- (૧) રાજકોટ શહેરના વિસ્તારો, અઢાર (૧૮) વોર્ડમાં વિભાજિત થશે અને રાજકોટ શહેરનું મ્યુનિસિપલ કોર્પોરેશન, બોત્તેર (૭૨) કાઉન્સિલરનું બનશે;
- (૨) (કાઉન્સિલરની) બોત્તેર (૭૨) બેઠકોમાંથી,-
 - (૧) પાંચ (૫) બેઠકો, અનુસૂચિત જાતિઓની વ્યક્તિઓ માટે અનામત રહેશે, જેમાંથી બે (૨) બેઠકો, અનુસૂચિત જાતિઓની સ્ત્રીઓ માટે અનામત રહેશે;
 - (૨) એક (૧) બેઠક, અનુસૂચિત આદિજાતિઓની વ્યક્તિઓ માટે અનામત રહેશે;
 - (૩) ઓગણીસ (૧૮) બેઠકો, પછાત વર્ગોની વ્યક્તિઓ માટે અનામત રહેશે, જેમાંથી નવ (૯) બેઠકો પછાત વર્ગોની સ્ત્રીઓ માટે અનામત રહેશે;
 - (૪) છત્રીસ (૩૬) બેઠકો, સ્ત્રીઓ (ઉપર ઉલ્લેખ્યા પ્રમાણે અનુસૂચિત જાતિઓ, અનુસૂચિત આદિજાતિઓ અને પછાત વર્ગોની સ્ત્રીઓ માટેની અનામત રાખેલી બેઠકોની સંખ્યા સહિત) માટે અનામત રહેશે;

પરંતુ તારીખ ૮ જુલાઈ, ૨૦૨૦ના સરકારી જાહેરનામા ક્રમાંક: કેવી-૨૦૨૦ નો ૮૨-પીઆરસી-૧૦૨૦૨૦-૨૬૬૬-પી. ૨૬ કરીને, તે હેઠળ કરેલા કોઈપણ કૃત્ય અથવા કરેલી કોઈ કાર્યવાહી અને આ જાહેરનામાના આરંભે સદરહુ જાહેરનામા હેઠળ અનિર્ણિત હોય તેવી કોઈ કાર્યવાહી, તેનો નિકાલ થાય ત્યાં સુધી ચાલુ રહેશે:

વધુમાં, રાજકોટ શહેરની વિદ્યમાન મ્યુનિસિપલ કોર્પોરેશનમાં ચૂંટાયેલી વ્યક્તિ, જેના માટે ચૂંટાયેલી હોય તેવા હોદ્દાની મુદત દરમિયાન કાઉન્સિલર તરીકે ચાલુ રહેશે.

ગુજરાતના રાજ્યપાલશ્રીના હુકમથી અને તેમના નામે,

કોમલ ભટ્ટ,

સરકારના સંયુક્ત સચિવ.

